

AWỌN ÒMÌRÁN NIPA TI ÈMI

Heberu 11:23-40.

ÈKỌ 443 -- FUN AWỌN ỌDỌ

AKỌSORI: “Nitori pe pẹlu rẹ emi sure là inu ogun lọ: ati pẹlu Ọlọrun mi emi fò odi kan” (Orin Dafidi 18:29).

Ipò Mose ninu Itàn

Israẹli jẹ orilẹ-ède ẹrú ni akoko ti a bi Mose. Ọba ti paṣẹ pe ki wọn pa gbogbo ọmọkunrin ti awọn Ọmọ Israẹli bá bí, ṣugbọn awọn obi Mose ni igbagbọ ninu Ọlọrun, wọn si gbagbọ pe ifẹ Ọlọrun ni pe ki Mose wa laaye: nitori beẹ iya rẹ pa a mó ninu agbọn kan o si gbé e si aarin koriko odo. Ọmọbinrin ọba ri i nibẹ o si gbe e lati fi ẹ ọmọ tí rẹ. O dagba ninu aafin ọba a si kọ ọ ni gbogbo ọgbọn awọn ara Egipti.

Nigba ti o dagba, Ọlọrun bá ọkàn rẹ sọrọ nipa iru ipò ti awọn Ọmọ Israẹli wà. O mò pe wọn n ṣiṣẹ gidigidi nibi ti wọn ti n mọ biriki, oun si n fẹ ẹ iranlọwọ fun wọn. Didùn inu rẹ ni lati jade kuro ninu faaji (idẹra) aafin Farao, nitori oun mò pe fun igba diẹ ni ayé yii wà, ati pe ohun ti o ẹ pataki ju lọ ni lati wà ni imurasilẹ fun Ọrun. Nipa igbagbọ o mó nipa eto igbala - pe Jesu yoo wá lati kú ki O le ra awọn ẹlẹṣẹ pada ki O si ẹ wọn yẹ fun Ọrun. Iṣẹ igbagbọ gan an ni eyi, nitori Mose ti wà ni ayé ni nnkan bi ẹdẹgbejo (1500) ọdun ki a to bi Jesu. Eto igbala ti Ọlọrun sọ di mimò fun Mose ẹ danindanin pupọ fun un ju lati jẹ faaji ẹṣẹ “fun igba diẹ” lọ.

Opin Ere Ije

Ko si ohun ti yoo gbà lọwọ wa ti yoo pọ ju lati fi silẹ nitori ki a le fi Ọrun ẹ ile wa nikeyin. Bi o tilẹ ẹ pe a kò ni nnkan kan lati gbadun ninu ayé – bi a ko ni ile ti o jẹ ti wa, bi a kò ra mọto ayọkẹlẹ, bi awọn eniyan kò yin wa fun ohun ti a n ẹ – bi a ba sa n ẹ ohun ti o wu Ọlọrun ti a si lọ si Ọrun nikeyin, o ti tó fun gbogbo rẹ.

Mose i ba ti di ọlọrọ ati alagbara gẹgẹ bi ọba ni Egipti, ṣugbọn okuku yàn lati ẹ iranlọwọ fun awọn eniyan ti kò mọ riri rẹ pe nikeyin ki oun le lọ si Ọrun. O gba igbagbọ nlanla ki o to le kó awọn eniyan bi aadojọ ọkẹ bọ si aarin aginju nigba ti o ẹ pe kò ni ọna kan lati pese ounjẹ wọn ojoojumọ fun wọn. Ṣugbọn Ọlọrun ti sọ fun un ki o wi fun Farao pe, “Jẹki awọn enia mi ki o lọ” Mose kò si ọberu Farao rara. O ẹ e ẹ ki Farao ti pa a nitori o n mu ki awọn ẹrú rẹ sọtẹ si i, ṣugbọn Mose gbagbọ pe Ọlọrun yoo pa oun mó, o si ẹ beẹ.

Nitori Mose ni igbagbọ, Ọlọrun pín Okun Pupa niya ki awọn Ọmọ Israẹli le koja laaarín rẹ ni iyàngbẹ ilẹ. Nigba ti ogun Egipti ẹ afarawe ti wọn si tele wọn, omi bo gbogbo wọn mọlẹ. Wọn kò gba Ọlọrun gbó.

Ọdọ-agutan Irekoja

Ọlọrun ti paṣẹ pe ki awọn Ọmọ Israẹli jẹ ase pataki kan ti wọn pe ni Irekoja nigboṣe. Ile koṣkan ni lati pa ọdọ-agutan kan ti kò ni abuku ki wọn si fi ẹjẹ rẹ wọn ara ilẹkun ile wọn, leyin naa ki wọn si jẹ ẹran agutan naa pẹlu ewebe kikoro ati akara alaiwu. Eje rẹ jẹ apeere Eje Jesu ti a o ta silẹ ni ọpọlọpọ ọdun ni ojo iwaju; gbogbo awọn eniyan ti o si wà ninu ile ibi ti ẹjẹ naa wa lara ilẹkun ni a pamọ laaye ni alẹ ojo naa, nigba ti o ẹ pe gbogbo akọbi ninu ẹbi koṣkan jakejado ilẹ Egipti ni o kú. Eyi pẹlu tun gba igbagbọ: lati ni igbẹkẹlẹ pe ẹjẹ ẹran ti a fi wọn ara ilẹkun yoo mu ki akọbi ọmọ wọn wa laaye. Ṣugbọn olukuluku ẹni ti o gbagbọ ni a bukun nipa mimu wọn wà laaye; awọn ti o si ẹ aigboran kú.

Laaarin ogoji ọdun ti awọn Ọmọ Israẹli fi n rin kiri ninu aginju Ọlọrun pese ounjẹ ti o to fun gbogbo wọn; aṣọ wọn kò si gbó -- beẹ ni bata ẹṣẹ wọn pẹlu kò gbó, ni gbogbo irin-soke irin-sodo wanni! Ṣugbọn ni ọpọlọpọ igba ni awọn nnkan miiran ẹlẹ ti awọn eniyan naa kò gba Ọlọrun gbó, wọn si kú. Eyi jẹ ijiya fun wọn.

Iṣubu Jeriko

Ni opin ogoji ọdun ti wọn ti kuro ni Egipti, orilẹ-ede Israẹli berẹ si wọ ilẹ Kenaani. Jeriko ni ilu kin-in-ni ti wọn ṣegun. Iyanu ni ọna ti Ọlọrun gbà mu wọn bori ilu naa. Ọlọrun sọ fun wọn pe ki wọn rin yi odi ilu naa ká ni ojo meje ati pe ni ojo keje ki wọn yi i ká ni igba meje. Awọn alufaa ni wọn wà ni iwaju wọn si gbé Apoti Majemu lọwọ. Nigba ti wọn ba fun ipe, ki awọn eniyan hó, awọn odi yoo si ṣubu lulẹ. Wọn gba Ọlọrun gbó, awọn odi naa si ṣubu lulẹ gẹgẹ bi Joṣua ti sọ fun wọn gan an. Odi wanni jẹ ogiri giga pupọ, ti a mó ti o nipon gidigidi lati sé ọta mó ẹyin ilu. Beẹ ni wọn si ti maa n daabo bo awọn olugbé ilu naa titi di akoko yii, ṣugbọn nisisiyi nipa igbagbọ awọn odi Jeriko wó lulẹ. Gbogbo awọn olugbe ilu yii ni a parun afi Rahabu ati awọn ẹbi rẹ ni a dá si, nitori o pa awọn amí lati Israẹli mó.

Igbagbọ Gideoni

Bi ọdun ti n yi lu ọdun ọpọlọpọ eniyan ni wọn n gbagbọ ti wọn si n jẹ adun ibukun Ọlọrun. Baba Gideoni jẹ aborisa, ṣugbọn Gideoni ni igbagbọ ninu Ọlọrun to beẹ ti aya kò o lati pa oriṣa baba rẹ run. Leyin naa o kó ogun jọ lati lọ bá awọn Midiani ati Amaleki jagun. Ọlọrun sọ fun un pe awọn ojo wà laaarín ọmọ-ogun rẹ, ati pe ki o dá wọn pada

si ile. Egbaa mọkanla (22,000) si pada! Boya ni akọkọ Gideon kò tilẹ ronun pe awọn ọmọ-ogun naa pọju, şugbọn nisisiyii idameji ninu męta ni o ti pada! Şugbọn Gideon gbagbọ pe Ọlọrun yoo fun oun ni işegun. Ọlọrun tun sọ fun un pe ki o fi idanwo miiran siwaju awọn ọmọ-ogun rẹ, ọdunrun eniyan pere ni o şeku pẹlu Gideon lati lọ si ogun--beę ni wọn kò si ni ohun ija rara! Sibę Gideon gba Ọlọrun gbọ; nigba ti awọn ọmọ-ogun rẹ si şe geęe bi a ti paşę fun wọn, Ọlọrun fun wọn ni işegun lori gbogbo orile-ede ti o dide ogun si wọn.

Baraku, Samsoni ati Jefta ję awọn aşaju miiran ni Israeli ni akoko awọn Onidajo ti wọn şe ohun wọnni ti kò şe e şe; şugbọn fun Ọlọrun kò si ohun ti kò şe e şe. Nipa igbagbọ wọn bori ogun ọtá.

Ọba Oluşo-agutan

Dafidi di ọba ti o ga julọ ti Israeli ti i ní. A fi ami ororo yàn án ni ọba nigba ti o şi wà ni ọmọde; o si ni lati duro fun ọdun męwaa ki a to fi itę ọba Israeli fun un. Laarin ọdun (męwaa) wọnni ọba Saulu wá ọna lati paa ni igba pupọ, şugbọn Dafidi gbagbọ pe Ọlọrun yoo gba oun, O si gbà a.

Paapaa julọ nigba ti Dafidi wà geęe bi daran-daran ọmọ kekere, Ọlọrun fun un ni agbara ati igboya lati pa amọtekun ni igba kan ati kiniun ni igba keji nigba ti wọn gbidanwo lati gbé ọkan ninu awọn agutan rẹ. Nigba ti awọn Filistini si n bá Israęli jagun, ti ko si ęni ti aya kò lati jade si Goliati omiran ara Filistini, Dafidi mu kannakanna rẹ o si jade lọ pade jagun jagun nla yii. O sọ fun Goliati pe, “Iwo mu idà, ati ọkọ, ati awà tọ mi wá; şugbọn emi tọ ọ wá li orukọ **OLUWA** awọn ọmọ-ogun, Ọlọrun ogun Israeli ti iwọ ti gàn. Loni yi li **OLUWA** yio fi iwọ le mi lowo, emi o pa ọ, emi o si ke ori rę kuro li ara rę” (1 Samuęli 17: 45, 46). Bi o tilę şe pe Dafidi kò ni idà, şugbọn leyin ti tita kannakanna rẹ leękan şoşo ti bi omiran naa wó, o lo ida Goliati funrara rę lati ké ori rę kuro. Dafidi ni ęni ti o kọ ọpọlọpọ ninu awọn Orin Dafidi ti a ri ninu Bibeli, o n yin Ọlọrun fun idasile nlanla ti O şe fun un. Ọlọrun şe işę ribiribi fun Dafidi nitori Dafidi gba Ọlọrun gbọ.

Awọn Ọlomiran ti Wọn gba Ọlọrun Gbọ

Awọn ọmọ Heberu męta ninu ina ileru ję dię ninu awọn ti o “pa agbara iná”. Danięli ję ęni kan ti Ọlọrun di awọn kiniun lenu fun. Elijah ati Elişa ję wolii ti o ni igbagbọ ninu Ọlọrun to beę ti wọn mu eniyan pada wa laaye leyin ti wọn ti kú. Awọn miiran tilę tun gba Ọlọrun gbọ nigba ti wọn kò ni idasile; wọn n fę lati jiya ki wọn si kú ju pe ki wọn şe iyemeji Ọlọrun ki wọn si şe ohun ti o le bi I ninu. “Awọn ọlomiran si ri idanwo ti ęşin, ati ti inà, ati ju bę lọ ti ide ati ti tubu: A sọ wọn li okuta, a fi ayun rę wọn meji, a dán wọn wò, a fi idà pa wọn: nwọn rin kákiri ninu awọ agutan ati awọ ewure; nwọn di alaini, oluponju, ęniti a nda loro” (Heberu 11:36, 37). Wọn n fę lati jiya gbogbo nnkan wonyii nitori wọn gbagbọ pe Ọlọrun ni ile kan ni Ọrun fun wọn nigba ti wọn ba fi ayé yii silę. Wọn kò i ti ri Ọrun nigba kan ri, şugbọn wọn ni igbagbọ ninu Ọlọrun.

Awọn ajeriku Onigbagbọ ti ọpọ ọdun ti o ti koja n ję adun ayeraye pẹlu Jesu nisisiyii. Ọpọlọpọ si i ni yoo tún fi ęmi wọn lélé; şugbọn ni işęju kan naa bi wọn bá ti fi ayé silę ni ęwà Ọrun yoo şi fun wọn rí, yoo si ju ohunkohun ti wọn lè ti rò ó si telę rí. Bi o bá ję ipin wa lati kú nitori igbagbọ wa, Jesu yoo duro pẹlu ọwọ Rẹ ni nínà-jade lati gbà wá ni işęju kan naa bi a bá mi eemi ikeyin ni ayé yii. Nigba naa a o si wà ninu isinmi ayeraye pẹlu Oluwa.

Paulu tun fi eşę kan kún iwe orukọ awọn akoni ninu igbagbọ wonyii. O sọ pe eto igbala ko i ti pari pẹlu wọn: ohun kan ti o dara jù tun wà fun wa. Igba ayé Ẽmi Mimó ni a wà yii, a ni Olutunu naa pẹlu wa. Olukuluku wa ti a ti gbala ti a si sọ di mimó ni a paşę fun ki o ni ifiwoni Ẽmi Mimó. Wo iru anfaani iyebiye ti a ni! A le ję iyawo Kristi bi a ba le mu anfaani yii ti o şi silę fun wa ló. Eto igbala kò kún titi Jesu fi rán Ẽmi Mimó wá ni Ọjọ Pentekostí ti o si fi wọ gbogbo awọn ti o pejo ni Iyara Oke. O ję ojuşe wa bakan naa bi o ti ję anfaani wa, lati ni ifiwoni Ẽmi Mimó ki a le ję oşişę tootọ fun Jesu ki a si le wà ni imurasile nigba ti Oun yoo pada bọ.

AWỌN IBEERE

1. Bawo ni iya Mose şe fi hàn pe oun ni igbagbọ?
2. Ki ni Mose yàn dipo gbigbe ni aafin ọba?
3. Ki ni şelę ni Egipti ni oru ojo ti awọn Ọmọ Israęli jade?
4. Bawo ni a şe şegun Jeriko?
5. Sọ dię nipa igbesi-ayé Gideon ati işę ti o fi igbagbọ şe.
6. Ta ni i şe ọba oluşo-agutan? Sọ dię ninu awọn işę akikanju ti o şe.
7. Awọn wo ni a gbé sọ sinu iná ileru ti iná kò si jó wọn?
8. Ta ni a gbé sọ sinu iho kiniun ti kò ni ipalara?
9. Ki ni şelę si awọn ajeriku leyin ti a ti pa wọn?
10. Ki ni mu eto igbala di kíkún?